

اور رواداری کی کیا تک ہے۔ اگر ہم کچھ بڑھاتے نہیں تو پھلی عبارتوں کو گھٹانے کی کیا ضرورت ہے۔ تو یہ مسئلہ پھر کسی سازش کا نتیجہ ہے۔

اسی طرح آج کے اخبار جنگ میں ادارہ آیا ہے کہ ختم نبوت کا جو مصنفین اسلامیات میں چلتا رہتا ہے۔ حضورؐ کے خاتم النبیین ہونے کا مصنفون، تو بغیر کسی تنقید کے، کسی فرقہ کے ذکر کے بغیر، تو ڈگری کلاسوں میں اسلامیات کے نصاب سے ختم نبوت سے متعلق مضامین نکال دئے گئے ہیں۔ تو ان مضامین کے اخراج پر مجلس تحفظ ختم نبوت کی طرف سے شدید احتجاج کیا گیا ہے اور جنگ نے ادارہ لکھا ہے کہ یہ تو انگریزوں کی ایک چال تھی کہ جہاد کے منکر پر ختم نبوت کے منکر کچھ طبقے مسلمانوں میں پیدا ہوں۔ ایران میں بہائی پیدا کئے۔ یہاں مرزائی پیدا کئے، اور ملکوں میں کچھ اور لوگ۔ تو آج ایسا کر کے کن کو ہم خوش کرنا چاہتے ہیں جو ہیں جن کے اسرائیل سے علانیہ روابط ہیں۔

— تو ختم نبوت کے مصنفون کو اگر اسلامیات سے نکالتے ہیں تو حضور اقدس صلی اللہ علیہ وسلم کی شفاعت کے ہم کیسے امیدوار ہوں گے۔ تو کچھ طبقے ہوتے ہیں جو ہماری لاعلمی سے اور برسر اقتدار حضرات کی لاعلمی میں شرارت کرتے ہیں۔ تو آخر یہ سلسلہ کیسے چلتا رہے گا۔ لوگ نکلیں گے، احتجاج کریں گے۔ آپ اس کا ازالہ کریں گے پھر ایسا ہوگا۔ پھر ایسا ہوگا۔ پھر کوئی اٹھ کر کوئی شور نہ مچوڑے گا۔ ہمیں علم ہے کہ ترمیم کے ساتھ کس نے کیا کیا تھا۔ اور خفیہ ایک معمولی سے آدمی نے پوری حکومت کیلئے مسئلہ کھڑا کر دیا۔ تو اس آدمی کے بارہ میں حکومت نے کیا نوٹس لیا؟ اور اس کے خلاف قدم کیوں نہیں اٹھایا۔ یہ ایک طے شدہ قطعی مسئلہ ہے۔ اس کو بار بار چھیڑنا اور اس کی وجہ سے پریشانیاں پیدا کرنا، خدا را اس کا بھی کچھ انداز فرمائیں۔

اپنے علاقہ کے مسائل | آخر میں میں اپنے حلقہ اور علاقہ کے بارہ میں صرف دو لفظ کہتا ہوں کہ وہ حلقہ جو ٹنک پل سے پشاور تک پھیلا ہوا ہے۔ اور وہ ایسے غیور مسلمانوں کا حلقہ ہے۔ جو گڑھ سمجھتا ہے دوسری پارٹیوں کا۔ نیشنل عوامی پارٹی کا اور لادینی طاقتوں کا۔ مگر ان غیور مسلمانوں نے ۱۹۷۱ء کے الیکشن میں سب کچھ دین پر قربان کر دیا۔ اور آج اچل خشک ان لوگوں کی وجہ سے کابل میں جلاوطن ہو کر بیٹھا ہوا ہے اور ۱۹۷۱ء میں صوبہ کے چیف منسٹر نصر اللہ خان خشک کو ان لوگوں نے ہٹا کر دیا۔ مگر اس حلقہ کی حالت پسماندگی کی نہایت افسوسناک ہے۔ موجودہ وائس چیرمین اس علاقہ سے واقف ہیں کہ سینکڑوں میل کا علاقہ سڑکوں کے لحاظ سے پانی کے لحاظ سے بجلی کے لحاظ سے چودھویں صدی میں رہتے ہیں۔

ہمارے جناب وزیر خزانہ غلام اسحاق خان صاحب تو نظام پور اور خشک کے پسماندہ علاقوں سے واقف ہوں گے جو کوہاٹ تک پہنچا ہوا اس علاقہ خشک کے ۳۰-۳۵ دیہات تو ایسے ہیں کہ کوئی

ہاں جہاں تو یہ سمجھے کہ میں دوسو سال قبل کے کسی علاقے میں آگیا ہوں۔ تو ان لوگوں کی ایمانی قوت، تو ان سے پہاڑوں سے بھی زیادہ مضبوط ہے۔ مگر حالت یہ ہے۔ سینٹ کے کارخانے وہاں لگائے جاسکتے ہیں۔ صدمہ سے ہم یہ مطالبہ کرتے آئے ہیں۔

ہمارے محترم جناب غلام فاروق خان صاحب جو ہمارے بزرگ ہیں ہمارے علاقے کے ہیں۔ انہوں نے اس علاقہ میں اب سینٹ کا ایک کارخانہ لگایا اور ان کو جو رپورٹیں ملی ہیں تو اس علاقے کے پمپ سینٹ یہ لے بہت بہترین پائے گئے ہیں۔ مگر اس عرصہ میں اب تک حکومتوں نے علاقہ کی مناسب سروس نہیں کیا۔ کارخانہ نہیں قائم کیا جبکہ وہاں سے حکومت کو بہت بڑی آمدنی ہو سکتی تھی۔ تو اس طرح اس علاقے کا رورے کیا جائے، معیشت کا اندازہ لگایا جائے۔ اسی طرح مانگی اور نوشہرہ کے ارد گرد ہزاروں ایکڑ زمین چاند ماری (نشانہ بازی) کی وجہ سے رکی ہوئی ہے۔ بے کار پڑی رہتی ہے۔ انگریزوں کے دورے زمین، اسکان کاشت کے لئے استعمال نہیں کر سکتے نہ ان کو صحیح معاوضہ ملتا ہے۔ تو ہم نے بارہا حکومت سے مطالبہ کیا کہ خدارا ان لوگوں کو صحیح شرح پر معاوضہ دیں چنر پیسے ان کو فی ایکڑ جو ملتے تھے وہ بھی ساہا سال سے ان کو نہیں دئے گئے۔

داتس چیرمین صاحب :- مولانا آپ صوبائی مسئلہ کو چھیڑ رہے ہیں۔
مولانا سمیع الحق صاحب :- جناب یہ وفاقی مسئلہ ہے۔ فوج نے فوجی مقاصد کیلئے اس رقبہ کو گھیرا ہوا ہے۔ اور ہم کہتے ہیں کہ چاند ماری (نشانہ بازی) ہوتی رہے۔ دفاع کے لئے ہماری جان بھی حائل ہے۔ راجن غریب لوگوں کی زمینیں یہاں بے کار پڑی ہوئی ہیں جو مفاد رکھنے والے لوگ ہیں۔ ان کو یا تو مناسب معاوضہ مقرر کیا جائے یہ نہ ہو تو یہ زمینیں ان سے صحیح قیمتوں پر خرید لی جائیں اور ان کو معاوضہ دیا جائے۔
لوگ کب تک چیختے چلاتے رہیں گے۔

تیسری جوابات میں عرض کرنا چاہتا تھا۔۔۔۔۔

جناب چیرمین صاحب :- بڑی نوازش - بڑی نوازش مولانا۔